

IL-Forti Chambray

fl-isfond tal-Istorja ta' Ghawdex



Kitba ta' Joe Caruana



Il-baħar Mediterran minhabba l-qagħda ġeografika tiegħu bejn żewġ kontinenti li kienu avversarji għal xulxin, anki minhabba r-religjonijiet differenti tagħhom, u bl-għadd ta' gzejjer li jhaddan fih, kien sa mill-ibghad żminijiet, il-port favorevoli għall-iżvilupp tal-piraterija. Il-Gzejjer Maltin bid-dahliet u l-bajjiet tagħhom f'nofs il-Mediterran kienu idejali biex il-pirati jistkennu fihom matul ix-xhur tax-xitwa. Il-pirati u wara l-kursari kienu jaħbu u jħarbtu gzejjer shah billi jisirqu, jaharqu u jieħdu l-abitanti fil-jasar, u xi gzejjer kellhom jiġu abbandunati⁽¹⁾.

Qabel l-1607, Ghawdex ma kellu ebda fortifikazzjoni kostali sabiex tirribatti lill-pirati u lill-kursara. Kulma niesna tal-imghoddi setgħu jagħmlu kien li jagħmlu l-għassa minn xi dura jew gharix imwaqqaf f'post li minnu kont tista' timrah parti kbira tal-baħar u malli jilmħu xi bastiment jagħtu sinjal ta' alarm. L-uniku post li kien joffri xi ftit ta' refuġju kien il-Kastell f'nofs il-gżira li l-hitan tiegħu kienu qodma u dejjem fil-bżonn ta' tiswijiet u ma kienx għadu tajjeb bhala fortizza.

Il-Kummissjoni li giet biex tagħmel spezzjoni f'Malta u Ghawdex fl-1524, qabel il-miġja tal-kavallieri, irrappurtat li l-Kastell kien iffortifikat hażin u ta' ftit importanza. Sahansitra sa mill-1551 kien hemm suggerimenti li l-Kastell għandu jiġi mahtut u meqrud u l-abitanti jiġu trasferiti lejn Sqallija għas-sigurta.⁽²⁾

Bastione del Angelo Custode

Fort Chamberai

Right: aerial view of Guardien Angel bastion with polverista.



1. Guardien Angel bastion
2. Upper side of bastion with artillery platform
3. Conical polverista or powder magazine
4. Protective enclosure surrounding polverista - the walls have a number of musketry loopholes
5. Gunplatform with low parapet for an-shabette battery

6. Entrance gate into battery
7. Scaffolding
8. North flank of bastion
9. Earthen bank down to gallery-moat
10. Embankment and battery in casemate
11. Ditch moat
12. Caponier
13. Traverse of caponier with ditch
14. Curtain wall



Left and above, photograph and plan of polverista

Fis-seklu hmistax u l-bidu tas-seklu sittax il-hajja fil-Gzejjer Maltin kienet ikkaretterizzata minn inkwizjonijiet mill-kursara, bil-konsegwenza ta' herba u qerda. Minhabba li Ghawdex huwa iżjed imperreċ u mikxuf, kien hu li sofrat aktar minn Malta mill-qilla ta' dawn ir-razzijas (hbit u assalti) u Ghawdex kien diġà kwazi fix-xejn.⁽³⁾ Ta' min isemmi li Malta u Ghawdex kienu joqogħdu taħt il-hakkiema ta' Sqallin u dawn mhux talli qatt ma nkwetaw biex jagħmlu xi haġa għall-harsien ta' missirijietna, imma niesna ta' dawk iż-żminijiet imbegħda lanqas biss setgħu jibnu xi fortifikazzjoni huma stess mill-ftit fondi li kellhom jekk qabel ma jkollhomx l-approvazzjoni tal-hakkiema li rari kien jingħata.⁽⁴⁾

Għalhekk f'din is-sitwazzjoni xejn sabiha, fis-6 ta' April 1418 il-komun ta' Malta għamli talba formali

lill-Viċirejiet ta' Sqallija biex jinbena torri fuq Kemmuna halli jiproteġi l-fliegi. Il-Viċirejiet approvaw din it-talba bil-kundizzjoni li ssir taxxa fuq l-inbid u fuq merkanzija li jidhlu fil-gzejjer, self ta' flus u hwejjeġ ohra biex dak li jingabar imur għall-bini tat-torri. Il-flus ingabru u għaddewhom lir-Re Fonzu iżda t-torri baqa' ma nbeniex qabel mitejn sena wara.⁽⁵⁾

Il-miġja tal-kavallieri ta' San Ġwann f' Malta fl-1530, li kienu għedewwa kbar tat-torok u l-allegati tagħhom, il-kursari ta' Barbarija, komplew iħarrxu u jipprovaw is-sitwazzjoni.⁽⁶⁾ L-Ottomani li kienu keċċew lill-Ordni minn Rodi fl-1522, issa tefgħu l-harsa tagħhom fuq dawn il-gzejjer biex jehilsu darba għal dejjem mill-Ordni u jirbħu s-supremazija fiċ-ċentru tal-Mediterran.⁽⁷⁾ Meta ġew il-Kavallieri fl-1530 id-difiża li sabu f'Ghawdex kien biss il-Kastell. Din iċ-Ċittadella / fortizza ma' kinitx idejali u b'saħħitha biżżejjed biex tippoteġi l-abitanti Ghawdxin mill-hbit tal-kursara u kellha bżonn urġenti ta' tiswijiet.⁽⁸⁾ Matul il-perijodi ta' 21 sena li ġew wara, nistgħu nġid li ma sar xejn biex isahħu d-difiża tal-belt il-qadima, il-Kastell li kien l-uniku post iffortifikat fuq il-gżira kien thalla fi stat ta' herba.⁽⁹⁾


Wara l-1530 l-attakki żdiedu sewwa. Fuq Ghawdex biss saru inkursjonijiet fl-1533, 1540, 1541, 1544, 1545, 1546, 1547 u fl-1550 il-biċċa kbira minn Dragut.⁽¹⁰⁾ Kemmuna wkoll kienet isservi bhala bejta għal dawn il-qattela fejn kienu jistahbew u mnejn kienu jahtfu għall-għarrieda l-priża tagħhom. F'wieħed minn dawn l-attakki mill-kursara fuq Ghawdex fl-1544 kien ġie maqtul mill-Ghawdxin, propju hu Dragut. Forsi kien dan il-qtil ta' huh li Dragut kien determinat li jeqred lil Ghawdex seba' snin wara.⁽¹¹⁾ Dragut lil Ghawdex kien għamli qisu tiegħu, jiġi u jmur kull meta jfettillu.⁽¹²⁾


Fis-sajf tal-1551 l-ammiral Tork Sinam Pasha u l-kursar tal-biża Dragut niżlu n-nies tagħhom Malta u wara li stharrġu l-gżira, kixfu l-bini mill-gdid tal-fortifikazzjonijiet ta' Sant' Anġlu u l-Birġu kienu b'saħħithom wisq biex jissograw jattakkawhom, għalhekk daru għal-Imdina u għalkemm ma irnexxilhomx jahtfuha għamli herba shiha. Wara qasmu għal Ghawdex bil-140 ġifen tagħhom u żbarkaw fl-Imġarr u baqgħu sejrjn lejn iċ-Ċittadella li kif semmejna qabel ma kinetx iffortifikata tajjeb.⁽¹³⁾ Il-popolazzjoni ta' Ghawdex dahlet tiegħu kenn fiċ-Ċittadella. Iċ-Ċittadella giet assedjata u ibbumbardjata u għalkemm

The Land Front of Fort Chamberai

Gothic

1. Niche above demi-bastion
2. Curtain with main gate
3. Bridge
4. Ravine
5. Outer gate in face of ravine
6. Reinforced place-of-arms
7. Traverse on casemate
8. Casemate
9. Battery at mouth of ditch
10. St. Paul's bastion in centre of land front
11. Ditch of land front
12. Paul's stronghold
13. Coverway
14. Reinforced place-of-arms
15. Ravine
16. St. Anthony's bastion
17. Ditch
18. Glimps





l-Ghawdxin ghamlu li setgħu wara tlett ijiem kellhom iċedu. Prattikament il-popolazzjoni kollha madwar 4000 għajr għal xi 300 irġiel li harbu matul il-lejl u 40 xih ittiehdu fil-jasar.⁽¹⁴⁾ It-Torok harbtu l-gżira qabel ma' telqu bil-priża tajba li rnexxilhom jisirqu.⁽¹⁵⁾ Dragut baqa' sejjer Tripli u rnexxielu jirbahha wkoll u jkeċċi minn hemm il-Kavallieri darba għal dejjem. Dawk l-Ghawdxin li kaxkar miegħu ttiehdu go raħal jismu Tarkuna, fejn uliedhom u wlied uliedhom baqgħu hemm sallum.⁽¹⁶⁾

L-inkwisjonijiet fuq Ghawdex ma waqfux hawn. F'Mejju tal-1560, Piali Pasha gie bi 83 ġifen u niżżel in-nies tiegħu f'Ghawdex u qabad lil kull min sab.⁽¹⁷⁾ Fis-sena ta' wara 1561 Dragut innifsu niżel Ghawdex bin-nies tiegħu biex jieħu l-ilma imma l-kavallerija Ghawdxija reggēgħtu lura, u Dragut kellu jaħrab bl-għaġla u halla warajh għadd ta' rġiel li min gie maqtul u oħrajn ġew mehuda fil-jasar bhala lsiera tal-Ordni.⁽¹⁸⁾

Il-kursara kienu jahbtu b'heffa kbira, ma kinux jagħtu żmien lill-abitanti jirtiraw fiċ-Ċittadella għall-kenn. Imma anki jekk kien jirnexxilhom jieħdu kenn fiċ-Ċittadella, il-ġranet ta' kenn tagħhom kienu ftit. Dan minħabba liċ- Ċittadella kienet qadima u l-pożizzjoni tagħha f'nofs il-gżira ma kienx faċli li tircievi għajnuna ta' proviżjonijiet f'każ ta' assedju. Minkejja li l-gżira ma kinitx iffortifikata tajjeb, il-poplu xorta ma xtaqx jabbandunaha u xtaq jibqa' jahdem ir-raba' u jgħix f'Ghawdex, għalhekk l-Ordni hassu fid-dmir li joffri tama u protezzjoni. Għalkemm indubbjament Ghawdex kien dgħajf, jekk l-Ordni ried li jokkupa lil Malta, kellu jaċċetta l-piż li jiddefendi lil Ghawdex, għax altrimenti kien iservi ta' bażi mnejn jiġi mmuntat attakk fuq Malta. Filfatt sa minn qabel il-wasla tal-qawwa kollha tal-kavallieri fostna, kienu ġa bdew isiru xi tiswijiet tal-fortifikazzjonijiet. F'dawk is-snin tal-bidu l-kavallieri kienu kuntenti li jagħmlu xi tiswijiet fil-fortizza, imma qatt ma ippruvaw jimmodernizzawha billi jsaħħu l-hitan tagħha.⁽¹⁹⁾ Sa mill-1551 kienu qed isiru suggerimenti li l-Kastell għandu jiġi abbandunat u meqrud u tinbena belt ġdida fuq ir-riħ ta' Marsalforn. Din l-idea damet tiġġebbed sal-1670, meta l-inġinier militari t-Taljan Antonio Mauritio Valperga f'rapport li ipprezenta lill-Kunsill tal-Ordni rribatta din l-idea.⁽²⁰⁾


Wara l-assedju ta' Malta fl-1565 u matul is-snin ta' wara Malta giet iffortifikata tant tajjeb li kienet ikkonsiderata li

kapaci tirrezisti kull attentat ta' invazzjoni. Madankollu Ghawdex ma kienx fl-istess qagħda. Għalkemm il-Kunsill tal-Ordni kien dejjem iżomm lil Ghawdex taht għajnejh l-abitanti tal-gżira dejjem baqgħu esposti għall-hbit u inkwisjonijiet mill-kursara matul iż-żmien.

⁽²¹⁾ Fid-19 ta' Ottubru 1583 fiż-żmien il-Gran Mastru Hugh Laubenx de Verdalle, Ghawdex kien attakkat minn erba' iġfna minn Biżerta u r-Rabat ġie issakkeġjat u 70 persuna ttiehdu fil-jasar. Wara din l-isfortuna l-Gran Mastru iddeċieda li jsaħħa il-fortifikazzjonijiet tal-gżira, imma kullma' sar kienu xi ftit tiswijiet u qatt xi haġa konkreta.⁽²²⁾ Fil-30 ta' Settembru 1598 Cicala Pasha dahal fil-fliegu bi flotta ta' erbgħin ġifen u l-għada filgħodlu żbarka 2,000 raġel u telaq lejn il-Kastell. Din id-darba iżda l-Gvernatur Fra Gio. Andrea Capece kien lest għalih. Hu tefa' lura t-Torok u ġera warajhom salbastimenti tagħhom u f'din il-ġlieda qatlihom bosta nies. Cicola harab maż-żerniq tal-ghodwa tat-2 ta' Frar lejn il-Barbarija.⁽²³⁾ inkursjoni oħra grāt f'Gunju 1606 meta 20 bidwi iehor ittiehdu fil-jasar.⁽²⁴⁾

Is-snin komplew igerrbu u l-Ghawdxin ma kellhom xejn xi jqawwilhom qalbhom għall-gejjieni, anzi nistgħu ngħidu li hlief hemm ma kinux qed jaraw quddiemhom. Għall-mijiet ta' snin hajjithom kienet ikkondizzjonata minn biża' ta' inkwistjonijiet u hbit mill-kursara. L-għadu kien jahbat għalihom u jisraqhom u jharbat l-irziezet tagħhom u jieħu fil-jasar il-familjari tagħhom. Is-sidien barranin qatt ma pprovdewilhom xejn biex jiddefendu ruħhom. Sal-1598, il-Kavallieri qatt ma sabu flus biex jiffortifikaw lil Ghawdex, ir-rizorsi tagħhom kienu qed jużawhom għal htigijiet oħra f'Malta.

Fit-8 ta' Mejju 1595 Martino Garzes intaġħzel Gran Mastru ta' Malta. Hu kien jiftakar tajjeb il-ġrajja tal-biża' li għadda minnha Ghawdex fl-1551. Garzes kien jifhem l-hemm li għaddew minnu l-Ghawdxin, u għalhekk kien juri kompassjoni magħhom. Kien jaf li d-dieqa u mizerja tagħhom kien ġej min nuqqas ta' sigurtà fid-difiża.⁽²⁵⁾ Martino Garzes nistgħu ngħidu li kien l-ewwel wiehed li haseb bis-serjetà dwar id-difiża t'Ghawdex. Wara biss dsatax-il jum mill-hatra tiegħu, Garzes fis-27 ta' Mejju hatar lil Don Bernardo Espeleta bhala rappreżentant speċjali għar-Re ta' Spanja. Fost hwejjeġ oħra qallu biex jitlob lir-Re Filippu II ta' Spanja biex iċedi u jgħaddi lill-Ordni d-dhul li ngemgħa mir-renti tal-Kommenda li kienet għadha ma mtlietx, kif ukoll





biex jibgħat inġinier Spanjol iżur Għawdex biex ihejju pjan għall-fortifikazzjoni tal-gżira li kienet fi bżonn kbir.

Din il-hidma diplomatika halliet il-frott, għax qabel ma miet ir-Re Filippu II ċeda 40,000 skud lill-Ordni biex jintużaw għat-titjib u t-tishih tal-fortifikazzjonijiet t'Għawdex.⁽²⁶⁾ Minflok inġinier Spanjol kif xtaq Garzes, f'Marzu 1599 wasal Malta l-inġinier Taljan Giovanni Rinaldini minn Ancona biex jipprepara rapport fuq il-problemi tad-difiża t'Għawdex.⁽²⁷⁾ Rinaldini kien kontra restawrazzjoni taċ-Ċittadella, li hliet li kienet f'nofs il-gżira u għalhekk milhuqa minn kullimkien ma kellhiex favur tagħha. Biex iġġib liċ-Ċittadella f'qagħda tajba kienu mehtieġa spejjez kbar u xorta ma kienx jibqa' wisa' biex tilqa' fiha l-popolazzjoni t'Għawdex. Għalhekk Rinaldini ssuġġerixxa li tinbena belt / Fortizza ġdida x'imkien ieħor. Hu ikkonsidra tliet postijiet. L-Imġarr għalkemm kellu xi vantaġġi, warrbu minhabba li l-gholi ta' Għajnsielem jiġi fuqu u minhabba li l-blat mhux tajjeb biex tibni fuqu, madanakollu hu ssuġġerixxa li għandu jinbena torri biex jiddefendi l-port. Iż-żewġ postijiet l-oħra kienu Il-Pergla u Għajn Damma. Iżda dan is-suġġeriment ġie irrifjutat mill-Kavallieri.⁽²⁸⁾

Fit-13 ta' Ottubru 1599 il-Gran Mastru Garzes u l-Kunsill tiegħu ddecidew li jerġġu jsahħu mill-ġdid il-Kastell u jiffortifikaw il-gżira kollha. Il-Kunsill qabel li jingħata bidu għal dawn ix-xogħolijiet waqt laqgħa tal-Kunsill fl-20 ta' Novembru 1599. Minn dan jidher l-importanza li kienu qed jingħataw ix-xogħolijiet ta' dawn il-fortifikazzjonijiet.⁽²⁹⁾ Dawn ix-xogħolijiet baqgħu sejrini sal-1623.⁽³⁰⁾ Kemm il-Gran Mastru Garzes kien jistma lil Għawdex, jidher mit-testment tiegħu fejn halla 12,000 skud tad-deheb biex jinbena torri kbir fl-Imġarr kif kien issuġġerixxa l-inġinier Rinaldini fl-1599. Dan it-torri aktar tard sar magħruf bhala Torri Garza. Martino Garzes ma rnexxilux jara dawn ix-xogħolijiet lesti għax marda kiefra wasslitu biex miet fis-7 ta' Frar 1601 fl-età ta' 75 sena wara li dam bhala 5 snin u 9 xhur Gran Mastru.⁽³¹⁾ It-torri li hallas minn butu ssemma għalih u ġie dedikat lil San Martin, inbena fl-1605, 4 snin wara mewtu mis-suċċessur tiegħu l-Gran Mastru Alof De Wignacourt.⁽³²⁾ Torri Garza nbena fuq il-promontorju li jiġi fuq ir-riħ taż-Żewwieqa fuq disinn ta' Vittorio Cassar. It-torri baqa' jservi sakemm telqu

l-Kavallieri minn Malta u l-Inglizi hattewh fl-1848 biex bil-ġebel tiegħu tinbena arkata fuq il-wied tal-Imġarr li tqgħaqquad it-triq tal-Imġarr mat-triq li tiehu għan-Nadur u l-Qala.⁽³³⁾

Fuq inizzjattiva tal-Gran Mastru Alof De Wignacourt, fl-1618 minn flusu bena t-torri ta' Santa Marija fuq Kemmuna. Dan it-torri kien jipproteġi lil dawk li jkunu jaqsmu l-fliegu. Biex inbena dan it-torri sewa s-somma ta' 18,628 skud, l-aktar torri li sewa flus mit-torrijiet kollha li nbnew matul il-kosta tal-gzejjer Maltin. Ta' min isemmi li mal-bini ta' dan it-torri xi bdiewa reġġu marru jahdmu r-raba' fuq Kemmuna, minhabba li dawk li kien hemm qabel kienu abbandunaw il-gżira madwar is-sena 1430 minhabba nuqqas ta' sigurtà.⁽³⁴⁾ Il-bajja ta' Marsalforn ma' kinitx difiża bl-ebda mod u kienet miftuħa għal kull invażjoni u din kienet ir-raġuni li Rinaldini fl-1599 issuġġerixxa l-bini ta' torri f'din il-bajja. Ma tantx hemm qbil dwar meta nbena dan it-torri imma mill-aħħar riċerka li saret jidher li nbena fl-1616.⁽³⁵⁾ Minkejja l-isforzi li saru biex jissahħa il-Kastell u l-bini ta' xi torrijiet oħra d-difiża t'Għawdex xorta baqgħet mhix adekwata għal bqija tas-seklu 17 u għall-ewwel nofs tas-seklu 18. Diversi inġinieri militari ġew imqabba jagħmlu pjanti u rapporti li jiżguraw difiża tal-gżira aħjar. Hafna minn dawn il-proġetti kienu approvati mill-Kunsill imma qatt ma sar xejn. Waqt li d-diskussjonijiet fuq il-fortifikazzjonijiet baqgħu għaddejjin it-Torok reġġu attakkaw lil Għawdex fl-1708.⁽³⁶⁾

Fit-28 ta' Settembru 1714, żewġ Kummissarji tal-Gwerra, J de Camus d' Arginy u B.de Fonter ġew inkarigati jagħmlu spezzjoni tal-kosta tal-gzejjer Maltin. Ir-rapport tagħhom ġie ipprezentat fl-10 ta' Jannar 1715. Huma osservaw li Marsaxlokk u Għawdex kienu l-aktar sugġetti għal żbark mill-għadu u għalhekk għandhom jiġu msahħa permezz ta' batteriji u trunciari. Minn somma totali ta' 2579 skud, 875 skud ġew allokatu biex jinbnew żewġ batteriji fl-Imġarr u Kemmuna.⁽³⁷⁾ Il-Gran Mastru u l-Kunsill approvaw ir-rapport u ordnaw li x-xogħlijiet jibdedu minnufih. Il-Balliju Iradana Ġiranda b'rabta ma' dan fi Frar 1715 żar Għawdex u hareġ flus biex jinbnew tliet batteriji li sal-aħħar t'April kienu tlestew tnejn minnhom li kienu dik tal-ponta ta' Santa Marija f'Marsalforn u l-oħra fl-Imġarr taht r-riħ ta' Chambray int u diehel go rdum, fejn illum hemm l-uffiċċju tal-Gozo Channel.⁽³⁸⁾






Ta'min jghid li d-diskussjoni polemikuża dwar jekk kellux jiġi msahhah il-Kastell jew li tinbena belt ġdida baqgħet ittawwal. Ninnota wkoll li kull meta l-Ordni ħaseb biex jibni belt ġdida, l-opinjoni dejjem kienet li tinbena fl-inhawi ta' Marsalforn, l-aktar fuq Ghajn Damma.⁽³⁹⁾ Izda kif qaleb is-seklu 18 il-hsieb inbidel. L-iskrizzjoni fuq l-irham li hemm fuq il-bieb tal-istess fortizza (Chambray) tghid li din il-fortizza f'dan il-post kien ilha maħsuba sa mis-seklu ta' qabel.⁽⁴⁰⁾ Fil-bidu tal-1715 fuq talba tal-Gran Mastru Ramon Perellos y Roccaful, ġew Malta l-inġinier Brigadier Louis Forancois de' Tigne u l-inġinier Charles Forancois Mandion biex jeżaminaw il-fortifikazzjonijiet ta' dawn il-gzejjer. Fl-1 ta' Settembru tal-istess sena, huma ipprezentaw rapport magħmul u ffirmat mit-tnejn. Ftit wara de Tigne reġa' lura lejn Franza u baqa' hawn de Mandion sabiex taht it-treġġja tiegħu jsiru x-xogħolijiet imsemmija fir-rapport.⁽⁴¹⁾

Tigne reġa' ġie lura Malta fuq talba tal-Gran Mastru Perellos fil-bidu tas-sena ta' wara. Wara studju kbir li huwa għamel fuq id-difiża ta' Malta u Ghawdex, huwa ipprezenta lill-Kunsill tal-Gwerra rapport ġdid li kien jissuġġerixxi t-twaqqif ta' bosta fortifikazzjonijiet, fosthom il-bini ta' belt/fortizza fuq Ras it-Tafal bil-pjanta originali tagħha. Dan ir-rapport iġib id-data tal-15 ta' Settembru 1716, jiġifieri 33 sena qabel ma' fil-fatt beda x-xogħol tal-fortizza.⁽⁴²⁾ Il-Gran Mastru u l-kunsill approvaw il-pjan ta' Tigne f'laqgħa fit-22 ta' Marzu, 1717 imma minhabba nuqqas ta' fondi l-pjan ġie mwarrab.⁽⁴³⁾ Imma l-bżonn li tissahhah id-difiża tal-port li jgħaqqad lil Ghawdex ma' Malta bil-baħar ġie diskuss u mtenni konstantament mill-Kummissarji tal-fortifikazzjonijiet u Gwerra matul l-ewwel nofs tas-seklu.⁽⁴⁴⁾

F'rapport kompressiv hafna intitolat Progetto per Assicurare l'Isola Del Gozzo contro ogni attacco del Nemico bid-data tal-25 ta' Settembru 1722, il-kummissarji tal-Fortifikazzjonijiet u l-Gwerra reġgħu irrivalidaw il-kwistjoni kollha tad-difiża ta' Ghawdex. Huma semmew tliet possibilitajiet: li jiffortifikaw ix-xtut biex l-iżbark isir impossibbli; li jżidu d-difiża tar-Rabat; li jiffortifikaw post iehor sabiex il-għadu jkollu jagħmel żewġ assedji. Il-Kummissarji rrikmandaw it-tliet proposti fil-kundizzjoni li l-fortizza ġdida tinbena fuq Ras it-Tafal.⁽⁴⁵⁾ Dan għal diversi raġunijiet. Minhabba li kienet qrib l-Imġarr l-uniku



port f'Ghawdex li minnu jgħaddi l-kummerċ kollu għal Malta; kien hemm provista tal-ilma fil-qrib u li fil-każ ta' bżonn il-fortizza setgħet tingħata għajna mill-baħar u fl-istess hin tghin id-difiża tal-fliegu. Belt iffortifikata fl-Imġarr kien ittammat li tkun il-katalist li jerga' jagħti l-hajja lill-kummerċ tal-gżira u li anki tattira residenti godda.⁽⁴⁶⁾ Għalhekk il-Kummissarji pproponew li tinbena belt fl-Imġarr u belt/fortizza fuq Ras it-Tafal.⁽⁴⁷⁾ Wara li semmew il-vantaġġi li l-Fortizza ġdida fuq Ras it-Tafal kienet se żżid għad-difiża ta' Ghawdex, il-Kummissarji enfasizzaw il-bżonn li jiehdu dak kollu li jstgħu li dawk l-inhawi kellhom x'joffru.⁽⁴⁸⁾ Il-Kunsill approva dak il-proġett. Din l-approvazzjoni kienet tfisser li għall-ewwel darba l-pjan li kien hejja Rinaldini fl-1599 għal-bini tač-Ċittadella fl-inhawi ta' Marsalforn kien qed jiġi mwarrab.⁽⁴⁹⁾ Il-Papa wkoll ġie nformat b'kollox billi mingħandu kien mistenni għajna. Madanakollu xorta wahda dan il-proġett baqa' ma kellux il-bidu tiegħu.⁽⁵⁰⁾

Sentejn wara jiġifieri fil-5 ta' Ġunju 1729 il-Gran Mastru Manoel de Vilhena għamel zjara fuq il-post ta' Ras it-Tafal u b'ċerimonja immarka fejn kellha titla' l-fortizza li l-bidu tagħha kellu jkun meta titlesta Forti Manoel li kienet qed tinbena f'Malta għax ma kienx hemm flus biex jinbnew iż-żewġ fortizzi flimkien. Fl-1733 Forti Manoel tlestiet imma xorta ma kienx hemm flus biex jinbeda x-xogħol fuq Ras it-Tafal.⁽⁵¹⁾

Il-pjan originali ta' Tigne, kif jidher minn pjanta li de Palmeus kien iddisinja fl-1754 u ppubblika fl-1757 minn fuq l-original li Tigne kien hejja fl-1716, kien jinkorpora fih bosta xogħolijiet. Kien jinkludi: il-bini tal-belt żgħira ġdida fil-port tal-Imġarr bl-linji ta' difiża biex jiproteġuha; il-bini ta' belt/fortizza fuq Ras it-Tafal; il-bini ta' linji ta' difiża madwar it-Torri Garzes u nbni fuq l-gholja Busuttil (fejn illum hemm il-knisja ta' Lourdes).⁽⁵²⁾ Dwar il-belt/fortizza ġdida li kellha tinbena fuq Ras it-Tafal u li kellha tkun l-aħħar fortizza mibnija mill-Kavallieri, kien proġett affaxxinanti hafna u kellha tisemma Ċitta Vilhena għal Gran Mastru. Il-belt kienet ipplanata bit-toroq fuq mudell ta' gradilja bi blokki ta' bini kwadri. F'nofs il-belt kienet maħsuba pjazza mdawra fuq tliet nahiet bini bil-portiku fil-faċċata u fuq ir-raba' naha tinbena knisja. Faċċata tal-knisja kien maħsub il-palazz tal-gvernatur.⁽⁵³⁾ Imma





donnu li din il-belt/fortizza li kienet ilha tiġi diskussa tant snin kienet se tibqa' biss holma.

Kien jidher li kieku ma kienx għall-ġenerożità ta' wiehed kavallier dan il-proġett qatt ma kien imur lil hemm mill-pjanti: F'Settembru 1749, il-Balliju Jacques Francois de Chambray informa lill-Gran Mastru Manoel Pinto li kien lest li jipprovdi l-fondi minn butu għall-bini tal-belt/fortizza fuq Ras it-Tafal skond il-pjanta li Tigne kien iddisinjata fl-1716. Il-Gran Mastru kollu tifhir għal de Chambray laqqa' l-Kongregazzjoni tal-Fortifikazzjonijiet u l-Gwerra u nforma lill-membri bl-offerta ta' Chambray. Il-Kongregazzjoni unanimament aċċettat l-offerta bi gratitudni. Dik il-kongregazzjoni harġet digriet biex il-proġett jibda minnufih. L-ingenier tal-Ordni Francesco Marandon għandu jmur fuq il-post biex jistharreġ is-sitwazzjoni u jibda x-xogħol u jgibu fi tmiem.⁽⁵⁴⁾ Marandon qatta' tliet ġimgħat fuq il-post biex jiżgura l-kwalità tal-art u jara li hi tajba biex tibni fuqha, li l-ġebela tista' tinqata' mill-post hi tajba biex tinhadem u halli jdawwar lil Balliju Chambray fuq is-sit biex isir jaf il-post ahjar u jassigura li l-pjan ta' Tigne jista' jitwettaq b'xi tibdil.⁽⁵⁵⁾ Il-Balliju de Chambray hallas bil-quddiem 40,000 skud u halla wkoll wiehed minn hamsa tal-propjetà tiegħu kif ukoll somom ohra ta' flus biex wara mewtu jkun jista' jtkompla x-xogħol. Min-naħa tiegħu l-Ordni offra l-art fejn kellha titla' l-Forti u jipprovdi l-ilsiera għax-xogħol. Fil-15 ta' Settembru 1749 il-Gran Mastru awtorizza l-bini ta' fortizza qawwija fuq Ras it-Tafal, skond il-pjanti ta' Tigne. Ix-xogħol beda nhar l-4 ta' Ottubru tal-istess sena bil-qtugħ tal-ġebel u livellar tal-art.⁽⁵⁶⁾

Il-Kuntratt tal-appalt għal dan ix-xogħol sar jumejn qabel il-bidu tiegħu, bejn il-Balliju Chambray u tlettax il-appellatur, bil-ftehim tal-hlas ta' 22 irbiegħi għall-qtugħ ta' kull qasba kuba. Fi żmien sena sal-20 ta' Ottubru 1750 ġew maqtugħa elfejn u hames mitt qasba ġebel u kien għad baqa għall-qtugħ għaxart elef qasba kubi ohra.

Taht l-10 ta' Ottubru, 1752 tinsab obligazzjoni li biha ċertu Ġuzepp Magro bin Ġamri mix-Xewkija intrabat li jgħorr il-materjal li ngabar mill-qtieġ, bil-hlas ta' tmien irbghajja kull hamsin kaxxa jekk il-karrettun ikun miż-żgħar u kull hamsa u erbghin kaxxa jekk il-karrettun ikun mill-kbar basta l-kaxxi jkunu mimlija sewwa. Dan il-materjal kellu jittiehed għall-bogħod ta' sebgha u disghin qasba⁽⁵⁷⁾ u jintefa' fil-wied tal-qarib.⁽⁵⁸⁾ Il-post li fih intefa' l-materjal jiġi n-naħa ta' fuq ta' Wied il-Liebru, bejn wiehed u iehor minn wara l-iskola


l-isfel u ġie milqugħ b'hajt li nbena apposta. Dan il-post għadu sallum jissejjah it-terrapien.

L-istess Ġuzepp Magro kellu jtella' mill-Imġarr għall-fortizza l-ġir bil-hlas ta' tmintax-il habba kull modd u l-porcellana bis-sitta u tletin habba kull modd.⁽⁵⁹⁾ Ix-xogħol tal-qlieġ tal-ġebel u twittija tal-art ha sa Ġunju 1752 biex tlesta u f'Ottubru nbada b'hegga x-xogħol fuq il-bini tal-fortizza taht id-direzzjoni tal-ingenier tal-Ordni Marandon.⁽⁶⁰⁾ Minn meta nbada x-xogħol ta' thejjija sa ma kien għoddu lest f'Ġunju 1752, Marandon ġie tlettax-il darba biex jara x-xogħol. Kull darba kien idum minn sebgha sa tmienja u tletin jum. Hu kien joqgħod f'dar li l-Kongregazzjoni tal-Fortifikazzjonijiet għamlet għad-dispożizzjoni tal-ingenier li jkun responsabbli mix-xogħol tal-fortizza.⁽⁶¹⁾

Il-Balliju Chambray kien iżomm għajnejh fuq ix-xogħol b'interess kbir u biex ikun dejjem fuq il-post mar joqgħod f'dar qrib, dik li illum nafu bhala d-dar tal-orfni l-qadim 'Dar San Ġuzepp'. Kif tlesta x-xogħol tal-qtieġ tal-ġebel u t-Trasport tal-materjal li ngabar, il-Balliju Chambray li kien beda x-xogħol bil-kunsens tal-Gran Mastru u tal-Kunsill tal-Gwerra, ried qabel ma jibda l-bini, jkollu wkoll il-kunsens tal-Ordni. Huwa għaldaqstant fl-isem tal-Kongregazzjoni kif ukoll f'ismu talab permss tal-Gran Mastru li l-Kunsill tal-Ordni japprova wkoll it-twaqqif tal-fortizza. Dan il-kunsill iltaqa' malajr fit-23 ta' Ġunju 1752 wara li fahhar ferm il-proġett tal-bini tal-fortizza skond il-pjanta originali ta' Tigne, il-Kunsill mhux biss ta l-kunsens tiegħu, iżda ikkmanda wkoll li x-xogħol għa' mibdi minn Chambray jtkompla sat-tmiem tiegħu.⁽⁶²⁾

Il-pjanti ta' Tigne issa kienu għaddew tlieta u tletin sena minn fuqhom u l-Kavallieri deher li kellhom xi dubji dwarhom minhabba li seta' kien għadda żmienhom. Għalhekk iddeċidew li jfittxu l-parir ta' esperti militari barranin minn Spanja, Franza u l-Italja. Dan fid-dawl li setgħu żviluppaw teoriji godda dwar id-difiza minn meta saru l-pjanti originali.⁽⁶⁴⁾ Dawn il-konsultazzjonijiet ma servew kwazi għalxejn minhabba li l-ingenieri barranin ma qablux dwar is-suggerimenti tagħhom biex itejbu l-pjanti tal-fortizza. Għalhekk l-Ordni kellu jagħmel l-ahjar li seta' minn dawn il-pariri kontingenti. Meta fl-ahjar ix-xogħol beda b'hegga, kien hemm qbil li l-priorità tingħata lill-bini tal-fortizza proprja.⁽⁶⁶⁾

Mingħajr telf ta' żmien ġew imqabba l-ahjar bennejja u l-ahjar haddiema tal-ġebel u magħhom sar, bil-kitba





l-akkordju fuq il-hlas li kellhom jirċievu bil-ġurnata b'dan il-mod:

il-prim bennej – hamsa irbghajja

is-sekond – erba' rbghajja

il-prim mastizzar – tliet irbghajja u hmistax-il habba

il-manwali - minn tliet irbghajja sa rbghajjejn u għaxar habbiet

l-għaġġiena tat-tajn - erbghajja u hmistax-il habba.


Il-mazzieri - erbghajja u għaxar habbiet.

Il-prim lavrant- tlieta irbghajja u hmistax-il habba.

Il-hlas għan-naġġara kull qasba kien hekk: għall-ġebel tal-qawwi hames irbghajja, għall-iebes erba' rbghajja; għall-artab tliet irbghajja; għal aktar artab irbghajja u hames habbiet kull qasba.

Inthaseb ukoll għal-nies tas-servizz biex jindokraw il-fortizza u biex iżommu l-ordni bejn il-haddiema. Chambray haseb ukoll biex għan-nies tas-servizz li jkunu fil-fortizza, issir quddies fil-Hdud u l-btajjel ġewwa l-istess fortizza. Għall-għasess li kienu jindokraw ix-xtut u naħiet oħra tal-fortizza, dawn kienu jmorru għall-quddies li kienet issir għall-Balliju fid-dar tiegħu qrib il-fortizza, dik id-dar li semmejna aktar qabel.⁽⁶⁷⁾ Ta' min isemmi li l-Balliju Chambray kien ġab il-permess minghand il-Papa Benedittu XIV għaċ-ċelebrazzjoni tal-quddies fil-kappelli fir-residenzi tiegħu f'Malta u f'Għawdex.⁽⁶⁸⁾

Taht l-20 ta' Dicembru 1752 jinsab dokument tal-appalt ta' dghajjes għat-transport tal-ġir u tal-porċellana minn Malta għal Għawdex għax-xogħol tal-fortizza. Il-patruni tad-dghajjes t'Għawdex li magħhom intlaħaq il-ftehim għal dan it-trasport kienu: Wenzu Portelli mir-Rabat; Pawlu Azzopardi mix-Xewkija; Wenzu Gafà mir-Rabat u Lippu Cassar mir-Rabat. Dawn obligaw ruhhom li jgħorru bid-dghajjes tagħhom il-ġir u l-porċellana minn Malta għal Għawdex ġurnata kull wiehed, bil-patt li jgħabbu kull vjaġġ għaxar moddijiet ġir u sitta porċellana kull dghajja bil-hlas ta' erbghajja kull modd ġir u erba' rbghajja kull modd porċellana.⁽⁶⁹⁾



Sadanittant il-bini tal-fortizza, bil-hegga ta' Chambray u taht it-tmexxija tal-ingenier Marandon mexa 'l quddiem sewwa.⁽⁷⁰⁾ F'nota bid-data 6 ta' Ġunju, 1753 tindika l-htiega ta' iżjed haddiema għall-bini tal-fortizza l-ġdida u taqşam is-sit f'żewġ barrieri b'kull waħda assenjata 7 baqquniera u lavranti.⁽⁷¹⁾ Ta' min isemmi li għalkemm Marandon kien responsabbli mill-esekuzzjoni tax-xogħol tal-bini, hu mhux dejjem kien ikun preżenti, imma kien ihalli x-xogħol f'idejn soprastano fuq il-post biex jissorvelja x-xogħol hu u Marandon kien jikkomunika regolari miegħu bl-ittri.⁽⁷²⁾




F'Awwissu 1753 inqalghu xi diffikultajiet rigward is-sur tan-naħa tal-punent dwar xi teknikalitajiet tal-kostruzzjoni. L-ingenier Marandon fil-21 tal-istess xahar talab lill-Gran Mastru u lil-Kongregazzjoni tal-Gwerra biex jiksbu parir bil-miktub minn barra fuq dak li kellu jsir. F'qasir żmien inkisbu żewġ pariri li qablu fil-pariri tagħhom u approvaw b'differenza ċkejna s-suggeriment ta' Marandon.⁽⁷³⁾

Ftit taż-żmien wara, meta kien wasal biex jibda x-xogħol tal-kontra-gwardja, reġghu nqalghu xi diffikultajiet godda. Reġghu ntalbu l-pariri minn barra. F'April 1754, il-Gran Mastru fuq parir li rċieva min għand il-Kommandatur Bertola, Direttur Ġenerali tal-ingenieri tar-Renju ta' Sardinja ordna lil Marandon biex jibqa' jmexxi x-xogħol tal-kontra-gwardja fuq il-pjanti originali ta' Tigne.⁽⁷⁴⁾ Donnu l-inkwiet ma' riedx jieqaf. F'ittra bid-data tal-24 ta' Ottubru 1753 mibghuta lill-Kongregazzjoni tal-Gwerra, Chambray issemmi kif is-soprastant Andrea Picola ilmenta li ma jistax isir progress minhabba d-diżubbidjenza tal-haddiema.⁽⁷⁵⁾ Jidher li xi haddiema kienu diżubbidjenti għall-ordnijiet tas-superjuri tagħhom. Xi haddiema kienu qegħdin jonqsu mix-xogħol taht l-iskuża li għandhom bżonn jahdmu fl-artijiet jew id-djar tagħhom.⁽⁷⁶⁾ Għalhekk wara r-rapport li sar lill-Gran Mastru, dan fil-31 ta' Lulju 1754 hareġ digriet li kien jimponi pieni stretti ta' 'lavori forzati' kontra min jaqla' l-inkwiet.⁽⁷⁷⁾

B'riżultat ta' dan intbagħtet forza ta' suldati fuq il-post komposta minn żewġ kapurali u tmax-il suldat biex iżommu l-ordni.⁽⁷⁸⁾ Eventwalment hames haddiema kienu ġew penalizzati. Dawn kienu; Franġisk Portelli, Mikiel Farrugia u Gużep Mizzi minn Nadur; Pawlu Busutill u Pawlu Mizzi t-tnejn mix-Xewkija.⁽⁷⁹⁾ Wara dawn il-passi dixxiplinarji, li swew ferm sabiex rażżnu d-diżubbidjenza tal-haddiema, ix-xogħol tal-bini baqa' għaddej 'l quddiem, u sal-1755 ix-xogħol kien fi stat avanzat hafna.⁽⁸⁰⁾

Bla hsieb ta' xejn, il-Balliju Chambray miet nhar it-



28 ta' April 1756 minn attakk ta' poplesija meta kellu biss tmienja u sittin sena.⁽⁸¹⁾ Biex tkun tista' titkompla l-fortizza, wara mewtu, Chambray f'testment li kien għamel f'Għawdex nhar it-30 ta' Mejju 1751 u msemmi minnu stess nhar it-30 ta' Novembru 1755, jiġifieri hames xhur biss qabel ma miet, halla l-flejjes li kellu fi tliet id-djar tnejn f'Malta u ohra f'Għawdex għall-bini tal-fortizza. Halla wkoll għall-istess għan il-flus li kellu depożitati fl-Università tal-Belt aktar minn sitt elef u seba' mitt skud bl-imghax ta' tlieta fil-mija. Halla wkoll sakemm kienu jippermettulu r-regolamenti tal-Ordni, l-ispoll tiegħu. Minhabba li ma halla xejn għal ruħu, fl-aħħar testment talab lill-poplu ta' Malta u Għawdex biex jissufrugawh u jitolbu 'l Alla għall-mistrieħ ta' ruħu.⁽⁸²⁾

Ix-xogħol tal-fortizza kompli miexi u partikularment fuq in-naħa tat-tramuntana, li fuqha kien hemm qbil li jingħata prijorità minhabba li din in-naħa kienet esposta għall-attakki mill-art u sal-1755 il-bini kien wasal sal-kurdun u sal-1757 id-demiluni kienu kwazi lesti.⁽⁸³⁾ Is-sena ta' wara 1758 il-kappella kienet lesta, li jindika li x-xogħol issa kien fi stat avanzat hafna tant li seta' jsir dan il-bini (tal-kappella) li mhux ta' natura militari.⁽⁸⁴⁾

Il-kappella ġiet iddedikata lill-Madonna tal-Grazzja u ġiet imbierra nhar is-6 ta' Awwissu 1758 mir-Rev. Fra Ġużepp Dou, Tal-lingwa ta' Alvernja delegat ta' Fra Giovanni Domenico Mainardi, Gran Pirjur tal-Knisja Konventwali ta' San Ġwann, fil-preżenza tal-Gvernatur ta' Għawdex, il-Kavallier Fra Carlo Du Guast tal-lingwa ta' Aragona; il-Kavallier Fra Franġisk Calon, tal-lingwa Franċiża, Kummisarju tal-Fortifikazzjonijiet. Ix-xhieda kienu r-Rev. Dun Karlu Zimech, Dun Ġużepp Teuma, Dun Mikiel Dandolina u Fra Anton Vella, Kappillan Konventwali.⁽⁸⁵⁾ Ta' min ikun jaf li din il-kappella l-istess bħall-kappella tat-Torri Garzes kienet taq' taht il-ġurisdiżżjoni tal-Gran Pirjur tal-Ordni u mhux taht l-isqof.⁽⁸⁶⁾

Minn rapport datat 28 ta' Lulju 1761 jidher li l-fortizza kienet iffortifikata tajjeb tant li għa kienet imghammra b'korp ta' 500 ruħ. Għa kellha wkoll 40 kanun ta' kull kalibru, inkluż ukoll għadd kbir ieħor ta' armi u eluf ta' balal u bombi, barra eluf ta' libbri ta' porvli.⁽⁸⁷⁾

Fil-21 ta' Jannar 1760, il-Kunsill tal-Gwerra approva li jsiru dawn ix-xogħolijiet li ġejjin biex jagħmel il-Belt/ Fortizza konfortabbli biex tgħix fiha:

- Pont quddiem il-bieb prinċipali.

- Mithna
- Ġibjun għall-ilma li jkun jiflah għall-bombi
- Żewġ kwartieri għall-abitazzjoni li jkunu jifilhu għall-bombi
- Sptar ġdid
- Porvlista li tiflah għall-bombi fuq is-sur tan-naħa tal-lbiċ.
- Bibien tal-injam fit-tliet entraturi tal-ġnub. Prijorità kellha tingħata f' din l-ordni- 1) il-pont, 2) il-ġibjun u 3) l-porvlista.

F'istess seduta l-kunsill habbar ukoll li billi s-sur tan-naħa tax-xlokk li jħares fuq l-Imġarr kien għadu bla isem, il-Gran Mastru ordna li jkun magħruf bhala s-sur ta' San Gejtanu filwaqt li dak tal-Lbiċ li jħares lejn Imġarr ix-Xini, fejn kellha titla' l-porvlista, kellu jissemma s-sur tal-Anglu Kustodju.⁽⁸⁸⁾

Fil-1760 il-Kongregazzjoni kienet f'pożizzjoni li titfa' l-attenzjoni tagħha biex thajjar in-nies imorru joqogħdu fiha billi l-fortizza kienet mahsuba bhala belt fortifikata u mhux bhala stabbiliment purament militari.⁽⁸⁹⁾

Fil-5 ta' Lulju 1761 daħal Malta bastiment b'sittin kavallier inkluż il-Konti de Bourlamaque, Borigdier tal-Armata tar-Re ta' Franza. Miegħu kellu entourage ta' hames inginieri mmexxija mill-LT. Kurunell Mons de Pontleray, hames uffiċjali tal-Aostillerija u erbgħin kanunier u suldati mibghutin b'rabta mal-emergenza militari tal-mument u b'approvazzjoni tar-Re ta' Franza. Il-Konti Bourlamaque ġie bhala kmandant tal-korp tal-inginieri u artillieri bla ebda spejjeż għall-Ordni.

Bourlamaque u Pontleray, flimkien mal-grupp ta' inginieri għamlu żewġ rapporti fuq id-difiża ta' Għawdex. L-ewwel wiehed bid-data tat-28 ta' Lulju 1761, fost hwejjeż ohra fuq forti Chambray qal hekk is-sur tan-naħa tal-lvant kien inbena hażin fuq blat fraġli; iż-żewġt iġnub, dawk tal-lvant u tal-punent kienu dgħajfa, u pproponew li jinnbnew linji ta' difiża fuq ġewwa biex iservu bhala t-tieni linja ta' difiża-tinbena trunciara fuq l-gholja Busuttill (fejn illum hemm il-knisja ta' Lourdes) kif kien originarjament ipplanat minn Tighe- li Torri Garzes kellu jiġi mdawwar b'foss u semmew ukoll xi punti ohra.⁽⁹⁰⁾

Minkejja l-oġġezzjonijiet ta' Marandon għal dan ir-rapport minhabba li bix-xogħolijiet proposti li jsiru internament kienu jieħdu hafna spazju u kienu jirrendu l-Fortizza ma tibqax tajba bhala Cittadella, ir-rapport ġie aċċettat mill-Ordni, imma qatt ma ġie attwat.⁽⁹¹⁾

Fi tieni rapport tagħhom bid-data tal-24 ta' Ottubru 1761, Bourlanque u l-inginieri Franċiżi ġibdu l-attenzjoni għall-fatt li l-art ta' mal-kosta bejn Forti Chambray u Mġarr ix-Xini kienet aċċessibbli għall-għadu. Għalhekk irrikmandaw il-bini ta' batterija żgħira bi tlett kanuni u trunciara żgħira bejn il-batteriji u l-Forti. Huma qalu li biex jiġu mghammra dawn ix-xogħolijiet u mghassa



I-kosta bejn il-Forti u Mgarr ix-Xini kienu mehtieġa mitejn ruh. Huma komplew jghidu li biex jiddefendu l-fortizza proprja kien mehtieġ gwarniġġjon ta' mhux inqas minn 500 raġel. Fir-rapport tagħhom huma komplew dahlu fid-dettal dwar kemm kienu mehtieġa armamenti u munizzjoni.⁽⁹²⁾

Il-Forti tinsab wieqfa f'għoli ta' 225 pied '1 fuq mil-livell tal-baħar u l-hitan tagħha jestendu tul ta' mil. Il-front formidabbli tan-naħa tat-tramuntana huwa difiż minn tlett bastjuni, żewġ kurtini, foss wiesgħa, kontrogwardja, żewġ demiluni u glasis. Ghandha wkoll foss in-naħa tal-punent, imma x-xaqliba ta' nofs inhar li thares il-flieġu u lejn Malta ghandha ftit amberżuni. B'kollox kellha total ta' 70 ta' amberżuna.⁽⁹³⁾ In-naħa tax-xlokk is-sies kien jifforma difiża naturali, għalhekk is-swar din ix-xaqliba ngħataw inqas importanza minn oħrajn.⁽⁹⁴⁾

Forti Chambray kienet ippjanata bhala belt / fortifikata, għalhekk malli tlesta x-xogħol tal-fortifikazzjoni ġew ippjanati it-toroq f'linji dritti u s-siti lesti biex jinbnew id-djar, imma s-siti maħsuba għad-djar qatt ma nextraw u hadd ma bena daru fil-fortizza. Ir-raġuni jista' jkun li kienet minhabba li sal-1750 kien naqas hafna l-periklu ta' hbit mill-kursari u għalhekk kien inkonvenjenti li wiehed joqgħod jibdel daru.⁽⁹⁵⁾ Kulma nbena ġol-fortizza kienu biss kwartier kbir għas-suldati, il-kappella u l-porvlista. Il-parti l-kbira tal-art imdawwra bis-swar spicċat mitluqa u mhux mibnija u qatt ma saret belt residenzjali.⁽⁹⁶⁾

Fis-snin li ġew wara l-fortizza giet fi stat hażin. Sas-sena 1789 kienet meqjusa bhala herba. Ir-raġuni tal-kundizzjoni hażina tagħha giet mogħtija lill-kwalità tal-art, li fejn kienet taflija u fejn il-blat kien fragli, kif ukoll li x-xogħol tal-bini tas-swar ma kienx ta' hħuna adekwata.⁽⁹⁷⁾ Biex isir ix-xogħol ta' tiswija kien mehtieġ xogħol ta' kostruzzjoni kbira li ma kienx faċli għall-Ordni minhabba l-qagħda xejn tajba tal-finanzi li kien jinsab fiha. It-tiswijiet li saru fl-1795 u 1796 kienu żgħar. Minkejja dan kollu din il-fortizza kienet wahda mill-ftit fortizzi li wriet ftit rezistenza b'kuraġġ kontra t-truppi ta' Napuljun fl-1798.⁽⁹⁸⁾

Fil-5.30 ta' filgħodu tas-Sibt, 9 ta' Ġunju 1798, min-naħa ta' Ghawdex dehru ġejjin għadd kbir ta' bastimenti tal-gwerra u tat-trasport. Il-bnadar blu, abjad u aħmar iperpru mal-arblu ma hallew ebda dubju ta' liema pajjiż kienu. Napuljun kien wasal Malta waqt li kien fi triqtu lejn l-Egittu. Fi 8 ta' fil-għaxija tas-Sibt 9 ta' Ġunju 1798 Napuljun Bounoparte baġhat ordni lill-ġenerali tiegħu biex f'nofs il-lejl jibdeu l-iżbark fuq Malta.⁽⁹⁹⁾ Fil-jum tal-10 ta' Ġunju għal xi s-1.00 ta' wara nofsinhar, it-truppi Franciżi taħt it-tmexxija tal-Ġeneral Reynier, bdew jiżbarkaw in-naħa ta' Rdum il-Hawt jew ta' Vnuta in-Nadur.⁽¹⁰⁰⁾ Dan l-irdum ma' kienx il-post idejali biex

tixxabat miegħu u l-Ghawdxin ma kinux jgħassuh.⁽¹⁰¹⁾ Tliet frejgati Franciżi bdew jisparaw fuq il-batterija tar-Ramla u t-torri ta' Soppu. L-Ghawdxin intebħu x'kien ġej; u xi 200 Ghawdxin telqu bil-ġiri lejn l-irdum u fetħu n-nar fuq il-Franciżi li laħqu niżlu l-art u fuq id-dgħajjes tal-iżbark u ferew lis-Surġent Maġġur Bertrand li kien fl-istess dgħajsa mal-Ġeneral Reynier.⁽¹⁰²⁾ Il-batterija ta' Soppu u t-torri ta' Soppu ġew imsikkta, il-Franciżi baqgħu telghin '1 fuq u meta fl-aħħar waslu fil-wita' fetħu nar qawwi fuq l-Ghawdxin u harbuhom.⁽¹⁰³⁾

Reynier min Nadur ordna li taqsima ta' suldati jinżlu r-Ramla u jibqgħu sejrini biex jieħdu x-Xagħra. Minn hemm imorru jaqbd u t-torri ta' Marsalforn u jkomplu sejrini biex jattakkaw iċ-Ċittadella. Reynier inniffsu mexxa t-taqsima l-oħra u daħal in-Nadur u minn hemm niżlu lejn Chambray.⁽¹⁰⁴⁾ Ġo Chambray barra xi ftit suldati kien hemm għadd ta' rahħala mill-irħula u l-inħawi tal-qrib li kienu dahlu jistkennu bil-familji u l-bhejjem tagħhom. Reynier baġhat ighidilhom li l-Franciżi ma ridux jagħmlulhom hsara, imma riedu biss jirbħu l-għzira minn taħt idejn l-Ordni. Billi raw li ma kien

hemm ebda tama għalihom dawk ta' ġo Chambray hallew it-Truppi jidhlu fil-fortizza.⁽¹⁰⁵⁾ Billi ma setgħux inizzlu l-pont tal-bieb, niżlulhom xi fallakki u hħbula biex ikunu jistgħu jidhlu. Il-Franciżi trattawhom bi hħniena u ma żammew lil hadd prigunier. Ir-rahħala telqu lura lejn l-irziezet tagħhom bi hħwejjigħom. Ġo Chambray il-Franciżi sabu wkoll 22 kanun.⁽¹⁰⁶⁾



Għaddew ftit xhur u l-Maltin bdew jiddejqu bl-imġieba tal-Franciżi, wara li dawn bdew jisirqu l-fided mill-knejjes u fit-2 ta' Settembru 1798 il-Maltin qamu kontra il-Franciżi.⁽¹⁰⁷⁾ Fit-3 ta' Settembru fuq l-eżempju ta' hħthom il-Maltin u mmexxija mill-Arcipriet Dun Saverio Cassar, qamu huma wkoll kontra l-Franciżi. Il-Franciżi f'Ghawdex kellhom ftit truppi u ftit setgħu jagħmlu biex irazznu lill-Ghawdxin u għalhekk kellhom jirtiraw ġol-kastell u ġo forti Chambray. Fi ftit granet irribelli Ghawdxin hadu taħt idejhom il-fortifikazzjonijiet tal-kosta kollha minbarra l-kastell, Forti Chambray u torri Gardez u nistgħu nħidu li reġgħu hadu kontroll tal-Għzira f'idejhom.⁽¹⁰⁸⁾ Wara attakk minn truppi u suldati Ghawdxin taħt it-tmexxija ta' Franġisk Zammit mix-Xewkija u Anton Mallia fuq it-Torri Garzes, dan it-Torri ċeda wkoll.⁽¹⁰⁹⁾


Il-Franciżi sabu ruhħom f'disprament nieqsa mill-ikel u provisti oħra essenzjali. Dawk li kienu ġewwa Chambray magħfusa minn ġuħ kbir kienu l-għar u għalhekk bdew jaħarbu mill-fortizza lejn Malta bil-moħbi fuq xprunara.⁽¹¹⁰⁾ Saru attakki fuq il-Forti Chambray li fihom kellu sehem ewlieni Franġisk Zammit u bis-saħħa tiegħu ntrebah il-forti Chambray u tella' fuqu l-bandiera Naplitana wara li s-suldati Franciżi li kien hemm harbu lejn Malta.⁽¹¹¹⁾ Immedjatament wara li hadu pussess tal-Forti ġarrew xi kanuni lejn l-għolja ta' Gelmus biex



minn hemm jisparaw fuq l-aħħar truppi li kien baqa' fil-Kastell. Liberato Grech ġie mahtur proviżorjament Kmandant ta' Forti Chambray. Il-Franċiżi issa kienu għadhom biss fil-Kastell.⁽¹¹²⁾ Fit-28 ta' Ottubru 1798 il-gwarniġġjon ta' 217- il-suldat Franċiżi taht il-kmand tal-Logutenent Kurunell Lockey, ajjutant ta' battaljun u kmandant taċ-Ċittadella ċedew ukoll il-Kastell lir-rappreżentant tal-kaptan Alexander Ball, il-Kaptan Creswell. Il-Kaptan John Creswell tella' l-bandiera Ingliża fuq iċ-Ċittadella u l-Ingilterra assumiet ir-responsabbiltà għad-difiża ta' Ghawdex.⁽¹¹³⁾

Matul il-gwerrer Napolioniċi hafna priġunieri Franċiżi kienu jinġabru Malta u jinżammu f'diversi fortizzi tagħna. Fl-1805 kienu qed jinżammu għadd ġmielu minn dawn il-priġunieri f'Chambray u sal-1812 laħqu 600.⁽¹¹⁴⁾

Wara li l-Franċiżi ġew imkeċċija minn Ghawdex il-Forti Chambray bħal kull fortizza oħra f'Malta u Ghawdex għaddew f'idejn l-Ingliżi. Taht l-Ingliżi, il-fortizza baqgħet tiġi mantnuta u jieħdu hsiebha. Anki l-kappella kienet tiġi frekwentata mir-rahhala tal-inhawi għas-servizzi reliġjużi. Fil-fatt fid-19 ta' Settembru 1822 il-Kmandant tat-truppi Ingliżi f'Ghawdex, il-logutenent – Kurunell Otto Bayer ġie notifikat bl-approvazzjoni biex iqabbd qassis biex iqaddes fil-Forti Chambray bil-ħlas ta' għaxar tari kull quddiesa.



Fil-1830 il-qanpiena ta' qantar u nofs li kienet fuq torri Garzes ġiet mehuda għal kappella ta' Chambray, imma billi s-saqaf tal-kappella ma kienx jiflahha ġiet installata fuq il-bieb ewlieni tal-Forti.

Forti Chambray għaddiet formalment lid-dipartiment tal-Ordinanza Ingliż fl-1 ta' Jannar 1829. Mill-ewwel l-awtoritajiet Ingliżi għarfu li l-post kien tajjeb biex iservi bħala post ta' konvalescenza. Fl-1839 kienu ġew ippreparati kmamar biex jilqgħu fihom konvalesxenti li jkollhom bżonn tal-bdil tal-arja. Inbnew ukoll żewġ ċimiterji wiehed għall-Protestanti, ġewwa l-Forti n-naħa tal-majjistral u iehor fil-foss in-naħa tal-lvant għal reliġjonijiet oħra. Sar iehor ukoll fil-foss li jħares għan-naħa tax-Xatt l-Aħmar għal dawk b'mard infettiv. Inbnew ukoll 30 barrakka tal-injam ġewwa l-Forti biex jakkomodaw Riġment li wasal mill-Crimea fis-16 ta' Ġunju 1856.⁽¹¹⁵⁾

Kien ilu jinħass li l-fortifikazzjonijiet tal-kosta ta' żmien il-Kavallieri kien għadda żmienhom u fl-aħħar ta' Settembru 1853 it-torrijiet u l-fortifikazzjonijiet kollha f'Ghawdex u Kemmuna, minbarra Forti Chambray u l-Kastell għaddew mill-Awtoritajiet Militari għal għand il-Gvern Ċivili ta' Malta. Chambray inżamm bħala kwartier għas-suldati u mhux bħala post ta' difiża.

Il-Gvern Ingliż ma kellu ebda intenzjoni li jarma l-fortizza, imma kien qieghed jaħseb li jżarma l-Kastell

u jgħadduh lill-Gvern Ċivili. Fil-fatt fid-9 ta' Jannar 1856 ir-residenza tal-Uffiċjal Kmandant tal-istakkament tar-Royal Malta Fencible Regiment f'Ghawdex ġiet trasferita mir-Rabat għal Forti Chambray u fi ftit żmien il-kwartier tal-istakkament imsemmi ta' madwar 100 persuna ġie stabbilit f'Chambray. Fit-28 ta' Diċembru 1863 inġhatat direttiva mil-Logutenent General Kmandant tat-truppi biex il-fossijiet ta' Forti Chambray jgħaddu lir-Royal Malta Fencible Artillery biex jużawhom għall-kultivazzjoni l-membri tal-istakkament stazzjonat fil-kwartier wara talba li kien għamel il-Logutenent Kurunell tal-istess Riġment.

Fl-1861 żewġ uffiċjali Ingliżi l-Kaptan Douglas Dalton R.E. u Dr.J Sucherland, hejjew rapport dettaljat dwar l-akkomodazzjoni u kundizzjoni sanitarja tal-istazzjonijiet fil-Mediterran. Dwar Forti Chambray fost hwejjeġ oħra jsemmu li l-post huwa miftuh għaž-żiffa tal-baħar u għalhekk post tajjeb għas-saħħa. Il-blokk tal-kwartier kien jikkonsisti minn żewġ sulari b'erba' swali f'kull sular. Kull sala msaqqfa troll-de-bomba. L-erba' swali t'isfel kellhom bieb f'kull tarf u swali fis-sular ta' fuq tieqa f'kull tarf. Il-ventilazzjoni kienet nieqsa.

⁽¹¹⁶⁾ It-tnaħ-il tieqa f'kull ġenb ta' kull sala li naraw illum infethu fi żmien l-Ingliżi, biex jagħtu aktar arja u dawl lis-swali. Kien hemm ukoll kamra għall-ħasil u tliet kċejjen mgħammra b'forn u boilers.⁽¹¹⁷⁾

Wara konsultazzjoni twila fl-1 ta' April 1869, ġie deċiż li l-Kastell ma għadux bżonnjuż biex jaqdi bħala Ċittadella armata u għalhekk ġie mogħti mid-Dipartiment tal-Gwerra lill-Gvern Ċivili ta' Malta. Hekk minn din id-data Forti Chambray baqa' l-unika fortizza f'Ghawdex u Kemmuna f'idejn u okkupata mill-Ingliżi. Forti Chambray sar qisu gżira ġo gżira. Is-suldati stazzjonati fih kienu mehdiġa f'rutina ta' taħriġ u attività oħra. Il-preżenza tas-suldati f'Ghawdex kienet milqugħa. Huma kienu jiġġeneraw ċertu kummerċ, kienu lesti li jgħinu f'xi każi ta' emerġenza u anki kienu iferrħu bid-daqq tal-banda tagħhom. Fis-sebghinijiet tas-seklu dsatax ġie deċiż li Chambray għandu jibqa' jintuża għall-istazzjonar regolari ta' hames kumpaniji tal-Infanterija li jkopri 500 raġel.⁽¹¹⁸⁾ Fl-4 ta' Settembru 1882 Forti Chambray laqa' fih l-ewwel grupp ta' feruti mill-"Equation Expedition" u grupp iehor wasal fit-12 tal-istess xahar. Dawn il-feruti tqieghdu fil-kwartieri ta' żmien il-Kavallieri li ġie adattat għal dan l-iskop.⁽¹¹⁹⁾

Fl-1890 kien ġie ffurmat kumitat bl-għan li jfassal pjan ta' bini ta' barraks godda li setgħu jakkomodaw mitt ruh kif ukoll akkomodazzjoni għal hamsa u għoxrin familja. Il-bord li rrikmanda dan ix-xogħol kien taht il-presidenza tal-Officer in Charge Troops Gozo.⁽¹²⁰⁾ Il-Blokk mibni għall-użu tal-familja tal-militar Ingliż, jew kif inhu magħruf aħjar il-'Married Quarters' inbena lejn l-aħħar tas-seklu dsatax, aktarx bejn is-sena 1898-99.



Il-pjanti tal-blokk saru minn inginier militari Ingliżi u nbeni mill-bennej Viktor Vella tal-qanfuda miż-Żebbuġ Ghawdex.⁽¹²¹⁾ Viktor Vella huwa l-istess bennej li bena l-knisja ta' Pinu u l-kunvent ta' San Antnin barra xoghlijiet oħra.

Bhalma semmejna qabel, il-preżenza tas-suldati f'Chambray għinet ukoll l-ekonomija tar-raħal ta' Ghajnsielem, speċjalment il-hwienet tax-xorb. Xi djar kbar kienu jinkrew lill-fizzjali militari anzjani. Kien hemm ukoll oħrajn li kienu mpjegati bħala hassiela. Bħala parroċċa r-raħal gawda xi ftit ukoll mis-servizzi Ingliżi. Hekk pereżempju fl-1856 il-banda tat-31st Regiment daqqet b'xejn fil-festa titolari. Fl-1859 60 suldat tar-Regiment RMF taw il-hatab biex issir huġġieġa għall-festa. Fl-1861-62 is-surgent M.N Boiton hallas iġ-ġigġifogu. Fis-sena 1863 is-suldati taw żejt għat-tazzi tal-faċċata tal-knisja. Xi riġmenti oħra kienu rregalaw lill-knisja bankijiet u armarju.

Naturalment l-Ingliżi f'Chambray barra r-rutina ta' taħriġ u attivitajiet oħra marbuta mal-korp kienu jipprattikaw l-isports fosthom il-football u t-tennis. Fix-xatt l-aħmar kienu ikkapparraw parti mill-bajja biex jgħumu fiha, u kienu għamlu 'spring board' u sallum għadna nsibuh bħala il-moll tal-Ingliżi.⁽¹²²⁾



F'dawn iż-żminijiet li qed insemmi jidher li fir-raħal kien hemm xi nisa xi ftit imqarbin u kif ngħidu fuq tagħhom. Dan nafuh għax il-kappillan ta' Ghajnsielem kien qed jiddejjaq bl-imġieba ta' xi nisa tar-raħal li huma qed imorru fil-fortizza Chambray u jgħibu ruħhom hażin mas-suldati. Għalhekk il-kappillan wera x-xewqa tiegħu lill-Patri Manuel Grima li kien kappillan tas-suldati f'Chambray biex jitlob lill-awtoritajiet tal-fortizza jordnaw li biex mara tidhol fil-Forti tkun teħtieġ biljett apposta.⁽¹²³⁾

Tard fis-seklu dsatax xi knejjes parrokkjali jew xi knisja oħra kienu jintużaw għas-servizzi reliġjużi ta' kull nhar ta' Hadd ċ-Church Parodes' bħalma kien isir ukoll fil-paroċċa ta' Ghajnsielem. Imma mid-dehra nqala' xi tilwim bejn l-awtoritajiet ekkleżjastiċi Maltin u l-Militar Ingliż. Għalhekk f'Novembru 1895, meta Royal Warwickshire Regiment kien Chambray, deher avvż li s-servizzi għas-suldati kattoċiċi jsiru kollha fil-kappella tal-Forti kull nhar ta' Hadd fid-9.30 ta' fil-ghodu u mhux aktar fil-knisja parrokkjali.⁽¹²⁴⁾

F'dik il-habta jidher li l-ekonomija ta' Ghawdex ma tantx kienet xi waħda ward u żahar u għalhekk il-preżenza ta' riġmenti Ingliżi f'Chambray kienu jagħtu palata lill-ekonomija tal-gżira. Fil-fatt fid-19 ta' Marzu 1910, il-gvernatur ordna li r-riġment tas-Somersetshire light Infontry jintbagħat Ghawdex biex b'hekk tissaħħaħ l-ekonomija tal-gżira.⁽¹²⁵⁾ Din il-politika jiġifieri li jintbagħtu riġmenti Ingliżi f' Chambray baqgħet tiġi attwata sakemm faqqgħet il-Gwerra l-Kbira 1914-1918. Imma imbagħad l-infanterija Ingliża kienet meħtieġa

band' oħra u Forti Chambray kien meħtieġ bħala spatar u Rest Camp għall-feruti, speċjalment dawk minn Gallipoli u l-kumpanija fil-Lvant qarib. Meta spicċat il-Gwerra, Forti Chambray baqa' jintuża mis-servizzi Ingliżi bħala post ta' mistrieħ u sal-1926 jidher li kien għad hemm membri baħrin tan-Navy Ingliża kif jidher min-numru ta' graffiti migrufa fuq il-hitan. Wara l-1928 is-servizzi Ingliżi halaw il-jedd tal-pusses tagħhom tal-Forti Chambray.⁽¹²⁶⁾

Ta' min isemmi li n-nies tas-servizz kienu jidfnu l-mejtin tagħhom fiċ-ċimiterju ġol-istess Forti li salbidu tas-snin disghin tas-seklu għoxrin kien għadu jeżisti. Dan iċ-ċimiterju kien fih hafna lapidi sbieħ tas-suldati u l-familja tagħhom li mietu meta kienu servizz f'Forti Chambray. Xieraq li nagħtu lista ta' xi riġmenti Ingliżi li fl-imghoddi kienu stazzjonati Chambray. The Loyal Regiment; The Warwickshire Regiment; The Darsetshire Regiment; The Essex Regiment; The Royal Irish Fusiliers; The Leinster Regiment; The Connaught Rangers; The Somersetshire light Infantry; The Lancashire Fusilurs; Royal Sussex Regiment; Pompodoules Company; Munsters Fusiliers; Gordan Highlanders u l- Cameronians.⁽¹²⁷⁾ Fost dawk midfuna f'Chambray kien hemm John David, segretarju tal-Logutenent Gvernatur ta' Ghawdex.

Dan John David kien hadem hafna biex itejjeb il-hajja tal-Ghawdxin u kien wiehed li fl-eta ta' 17-il sena kien ha sehem fl-imblokk kontra l-Francizi fl-1799. Iehor midfun f'Chambray kien il-logutenent Kurunell Charles Andrews Bayley.⁽¹²⁸⁾

Fl-1932 il-Gvernatur, fl-indirizz tiegħu fl-okkażjoni tal-Ftuh tal-Ewwel Sessjoni tar-Raba' legislatura qal li l-pazjenti tal-mård tal-moħħ inkurabbli se jibdeu jintbagħtu mill-isptar ta' Malta għal Chambray, u hekk isir asylum. Fl-1933 ġew ivvotati £88 lira sabiex f'Forti Chambray titlesta akkomodazzjoni għall-pazjenti. Somom oħra ta' flus ġew ivvotati f'okkażjonijiet oħra u eventwalment l-isptar infetah fis-16 ta' Jannar 1934.⁽¹²⁹⁾ Kienu ġew ivvotati wkoll £2500 lira biex isir xogħol meħtieġ halli l-bini eżistenti jinbidel f'wards; blokk amministrattiv; kċina u kwartieri residenzjali għas-sorijiet u għat-tobba. Somma ta' £1673 intefqet biex l-isptar jiġi fornut b'dak kollu meħtieġ.⁽¹³⁰⁾

Fl-1935 ġew ivvotati £3000 liri biex jitwassal l-elettriku sa Forti Chambray. Dan ix-xogħol baqa' sejjer għal xi snin. Fis-sena 1937 intefqu £196 -10-11 biex tissewwa l-porvlista u fl-istess sena giet mehuda kwantità ta' hamrija lejn il-Forti, aktarx biex isiru l-ġonna. Spatar iehor ġewwa Forti Chambray kien dak tal-mard tal-lebbra. Dan l-isptar twaqqaf f'dak il-blokk li qabel kien il-"Married Quarters" Barra xogħol iehor inbena haġt twil 500 pied biex jifred dan l-isptar minn dak tal-moħħ. Biex sar dan ix-xogħol intefqu £1099-9-10. L-isptar isemma 'Sptar il-Qalb Mqaddsa' u ġie inawgurat f'Diċembru 1937. Dan l-isptar ingħalaq u spicċa jiffunzjona fl-1956 wara deċizzjoni li l-morda setgħu



jirritornaw lura f' darhom. Hekk kien baqa' biss l-isptar tal-mard tal-moħħ. Matul it-tieni Gwerra Dinjija ngiebu f' Chambray numru konsiderevoli ta' pazjenti mentali minn Malta minhabba s-sigurtà. Filfatt f' dak iż-żmien kien hemm fuq 400 pazjent f' Chambray.

Għall-aħhar tas-sena 1979 il-Gvern beda x-xogħol ta' kostruzzjoni biex Forti Chambray isir kumpless turistiku.⁽¹³¹⁾ Dak li oriġinarjament kien il-'married quarters' ġew konvertiti f' sittax il-holiday flats. Inbnew ukoll restorant u bar flimkien ma' swimming pool. Sar ukoll xogħol ta' rinovazzjoni fuq il-bini l-ieħor, kisi biċ-ċangatura u landscaping. Inbriet ukoll triq ġdida fuq ħnejjet speċjali li taqşam il-foss u tgħaqqad it-triq ta' barra maċ-ċentru tal-Forti. Dan ix-xogħol kien sar kollu mill-haddiema tad-dipartiment tax-xogħolijiet pubbliċi, fuq pjanti tal-perit Vincent Cassar u taħt is-supervizzjoni ta' min qed jikteb it-tnejn tal-istess dipartiment. Ta' min isemmi l-kwartieri tal-Kavallieri, il-porvlista u ċ-ċimiterju ma ġewx minsusa b'dan ix-xogħol.

Fil-16 ta' Diċembru 1992 il-Gvern habbar fil-parlament li kien se jgħati Forti Chambray b'enfitewsi għall 99 sena b'LM10,000 fis-sena lill-kumpanija Antiman ibbażata f' Monaco. Il-mozzjoni għal din l-għotja giet approvata mill-Parlament fit-18 ta' Jannar 1993 b'31 vot favur u 28 kontra.⁽¹³²⁾ Eventwalment Forti Chambray kien beda jiġi żviluppat b'kumpless turistiku mill-kumpanija 'Forti Development Limited' Imma donnu li dan il-proġett ma setax jingrana tajjeb u kien wasal f'diffikultajiet.

Fl-2004 l-avukat Michael Caruana u żewġ hutu ohra xtraw Forti Chambray mingħand il-Gvern u azzjonisti ohra. L-aħwa Caruana komplew jiżviluppaw il-Forti



u jidher li x-xogħol għadu għaddej.

Kif rajna din il-Forti għaddiet minn bosta episodji storiċi u soċjali sa minn qabel il-bini tagħha. Halliet bosta memorji fuq hafna nies mir-raħal tagħna u sallum għadha tnissel nostalgija fuq xi whud speċjalment dawk ta' ċertu età. Fl-opinjoni tagħna ngħidu li b'aktar għaqal u impenn mill-awtoritajiet governattivi setgħat giet żviluppata b'mod li kienet tkun tista' titgawda iktar u aħjar mill-poplu Ghawdxi kollu partikularment mill-poplu ta' Ghajnsielem.

Noti

1. Busutil Joseph – Pirates in Malta – Melita History Vol V No4 -1971 p.308
2. Alison Hoppen – The fortifications of Malta by the order of Saint John p.114
3. Fiorini Stanley – The Resetlement of Gozo after 1551 – Melita Hist Vol IX No3 -1986 – p.203
4. Samut Tagliaferro – The Fortifications of Gozo and Comino
5. Vella Andrew – Storja ta' Malta Vol1 p.129
6. Fiorini Stanley – op. cit. p.203
7. Fiorini Stanley - The 1551 Siege of Gozo and the repopulation of the Island in a focus on Gozo 1996 p 74-75
8. Azzopardi Francis Ofm Cap – The Sunday Times October 16-1988 –p.22
9. Camilleri Albert – Some Notes on The History of Gozo and its Old City Under the Knights of St. John – focus on Gozo 1996 p.105
10. Fiorini Stanley – The Siege of Gozo and the Reppoulation of the Island – focus on Gozo 1996 p.75
11. Fiorini Stanley – The Resettlement of Gozo after 1551 – Melita History Vol IX no3 1986 p.204
12. Fiorini Stanley – IBID p.204
13. Samut Tagliaferro op. cit. p.22
14. Camilleri albert op.cit p 105(xi kittieba ohra jghidu li l-popolazzjoni ta' Ghawdex kienet 6000. Meta kiteb fl-1715 Gio Giuseppe Caxaro jghid 5934 imqasma hekk)

Castello e su distretto e Borgo rive rabato	2991
Casal Xewkija	630
Casal Garba	517
Casal Sannat	370
Casal Nadur	494
Casal Caccia	565
Casal Żebbuġ	367
In tutto	5934

Ara Samut Tagliaferro op. cit. p.30

15. Stanley Fiorini –Focus on Gozo 1996 p.75
16. Vella Andrew op Cit p.188
17. Agius De Soldanis- tradizzjoni bil-Malti minn G.Farrugia Ghawdex bil-Ġrajja Tieghu p.99
18. Samut Tagliaferro op. cit. p.23
19. Alison Hoppen op. cit. p.144
20. Camilleri Albert op. cit. p.118
21. Azzopardi Francis Ofm Cap The Sunday Times of Malta Oct 1988 p.16
22. IBID
23. Samut Tagliaferro op. cit. p.27
24. Azzopardi Francis OFM cap op. cit. p.22
25. Samut Tagliaferro op. cit. p.33
26. IBID p.33-36
27. IBID p.37
28. Alison Hoppen op. cit. p.115-116
29. Azzopardi Francis Ofm Cap op. cit. p. 22
30. Bezzina Joseph - The Development of a Village unit in Gozo after 1575 – focus on Gozo 1995 – p.64
31. Samut Tagliaferro op. cit. p.37
32. Alison Hoppen op. cit. p.123
33. Samut Tagliaferro op. cit. p.104
34. IBID p.128
35. IBID p.110-111
36. Azzopardi Francis OFM cap op. cit. p.22
37. Alison Hoppen op. cit. p.110
38. Samut Tagliaferro op. cit. p.122-124
39. Alison Hoppen op. cit. p.117-118
40. Samut Tagliaferro op. cit. p.257
41. Buttigieg Paola – Lehen is-sewwa 5 ta' Ottubru 1949
42. IBID
43. Samut Tagliaferro op. cit.p.257
44. Buhagiar Conrad – Fort Chambray: The Genesis and Realisation of a Project in Eighteenth Century Malta – Melita History Vol XIII N04(2003) p. 347
45. Alison Hoppen op. cit. p.120
46. IBID p.120
47. Samut Tagliaferro op. cit. p.259
48. IBID p.261
49. IBID p.264
50. Alison Hoppen op. cit. p.120
51. Samut Tagliaferro op. cit. p.264
52. IBID p.260-261
53. Quentin HUGES – Fortesses: Architecture and Military History in Malta p.224-225
54. Samut Tagliaferro op. cit. p.264
55. Buhagiar Conrad op. cit. p149



56. Samut Tagliaferro op. cit. p.265
57. Buttigieg Paolo Lehen is-Sewwa 12 ta' Ottubru 1949
58. Buhagiar Konrad op. cit. p.149
59. Buttigieg Paolo op. cit. 12 ta' Ottubru 1999
60. Samut Tagliaferro op. cit. p.265
61. Buhagiar Konrad op. cit.p350
62. Buttigieg Paolo op. cit. 12-10-1999
63. Alison Hoppen op. cit. P121
64. Samut Tagliaferro op. cit. P266
65. Alison Hoppen op. cit. P121
66. Samut Tagliaferro op. cit. P.266
67. Buttigieg Paolo op. cit.12-10-1999
68. Azzopardi Francis OFM Cap op. cit. 16-10-1988
69. Buttigieg Paolo op. cit. 19-10-1999
70. IBID 19-10-1999
71. Buhagiar Konrad op. cit.p.352
72. Alison Hopper op. cit. P121
73. Buttigieg Paolo op. cit.19-10-1999
74. IBID op. cit.19-10-1999
75. Buhagiar Konrad op. cit. P.352
76. Buttigieg Paolo op. cit. 19-10-1999
77. Samut Tagliaferro op. cit. P266
78. Buhagiar Konrad op. cit.p.253
79. Buttigieg Paolo op. cit. 19-10-1999
80. Samut Tagliaferro op. cit. p.266
81. Buttigieg Polo op. cit. 19-10-1999
82. IBID 19-10-1999
83. Samut Tagliaferro op. cit.p.206
84. Alison Hoppen op. cit. P.121-122
85. Buttigieg Paolo op. cit. 26-10-1999
86. Achille Ferris, Descrizione storica delle chiese di Malta e Gozo p.695
87. Buttigieg Paolo op. cit.26-10-1999
88. Samut Tagliaferro op. cit. P.267
89. Allison Hopper op. cit. p.122
90. Samut Tagliaferro op. cit. p.267-270
91. Buhagiar Konrad op. cit.p.358
92. Samut Tagliaferro op. cit. p.270-271
93. IBID p.274
94. Alison Hoppen op. cit. p.121 – Quinten Huges op. cit. p.225
95. Brian Blouet – The Story of Malta 1981 p.102 – Alison Hopper op. cit.p.122
96. Spiteri C.Stephen – Discovering the Fortifications of the Order of St. John in Malta. p.135
97. Alison Hoppen op. cit. p.122
98. IBID p.122
99. Testa Carmel - Maż-Żewġ Nahhat tas-Swar Vol1 p.26
100. Samut Tagliaferro op. cit. p.275 – Debono Joe – Gozo Under the French. A 141-day Saga p.18
101. Testa Carmel op. cit.p.41
102. Debono Joe op. cit. p.18-19
103. Testa Carmel op. cit. p41
104. Debono Joe op. cit.p.19-20
105. Testa Carmel op. cit. p.41-42
106. Samut Tagliaferro op. cit. p.276 – Testa Carmel op. cit. p.42
107. Vella Andrew – Storja Ta' Malta Vol II p.227
108. Samut Tagliaferro op. cit. p.276
109. Debono Joe op. cit. p.39
110. Samut Tagliaferro op. cit. p.276
111. Vella Andrew-Storja Ta' Malta VolII p.292
112. Samut Tagliaferro op. cit. p.278
113. IBID p278 u Testa Carmel op. cit. p.330
114. IBID p.278 u AV Laferla – British Malta 1976 p.66
115. Samut Tagliaferro op. cit. p.278 279
116. IBID PP 280-281-282
117. IBID p.282
118. IBID p.285
119. Illustrated London News 30-9-1882
120. Wichman Victor - "Ghajnsielem" Diċembru 2003
121. Vella Muskat Victor – Victor Vella Hajtu u Hidmietu p.37-39
122. Ġużeppi Żerafa Rev. – "Ghajnsielem" festa 2007
123. Mallia Salv – Manwel Magri S.J. p.49-50
124. Wickman Victor - 'Ghajnsielem' Milied 2003
125. IBID - Ghajnsielem Ghid 2004 nru 54
126. Samut Tagliaferro op. cit. p.285-286
127. Samut Tagliaferro op. cit.p.290 Wickman Victor, Scicluna Joe u Rev. Ġ Żerafa f'Ghajnsielem Nru 54,nru29 u Nru 60 rispettivament
128. Samut Tagliaferro op. cit.p.290
129. Anton Gauci – Pajjiżi taht l-Ingliżi p.75
130. IBID pp. 75,76
131. Samut Tagliaferro op. cit.p.288
132. IBID p.292



Contact : 79216572

Aurelio Bugeja jawgura l-festa t-tajba lil Ghajnselmizi kollha